

Ба 26 832

Мамі

М. ПЕРМАНТАЎ.

ДЭМОН

З расейскае мовы пералажыў

КРАЎЦОЎ МАКАР.

Ба 26 832.

Выданьне „Беларускага Выдавецкага Таварыства“.

№ 1053
Бел. адзел
1924 г.



18333

ВІЛЬНЯ — — — 1926.



ДЭМОН.

Усходняя повесць.

ЧАСЬЦЬ ПЕРШАЯ.

I.

Пануры Дэмон, дух выгнаньня,
Лятаў над грэшнаю зямлёй;
І дзён інакшых спамінаваньне
Прад ім ляцела грамадой —
Тых дзён, калі ў будынку сьвету
Ясьнеў ён, чысты хэрувім,
Калі ляцеўшую камэту
Ласкавым вокам агняцьвету
Віталі ангелы ўсе з ім;
Калі праз вечныя туманы,
Пазнаньня хочучы, сачыў
Сьвяцілаў вечных караваны,
Ў бязьмежжы зор калі ён быў.
Калі ён верыў ды любіў
Шчасьлівы першы сын тварэньня,
Ня ведаў злосьці, ні цярпеньня,
Ды не займаў тады яго
Вякоў бесплодных рад нямілы...

25. 1. 4. 2000

І вельмі шмат яшчэ—чаго
Прыпомніць ён ня меў на'т сілы.

II.

Даўно, спракуджаны, лунаў
Па пушчы сьвету, дух пакуты.
І ўсьлед за векам век мінаў,
Як за мінютаю мінюта
Аднэй тэй самаю чаргой,
І быў ён панам над зямлёй
Ды сеяў зло без насалоды;
Нідзе мастацтву ён свайму
Ня меў ніколі перашкоды —
І зло абрыдла ўжо яму.

III.

І над вяршынамі Каўказу
Выгнанец раю нек ляцеў,
Пад ім Казьбек, як-бы з алмазу,
Адвечным сьнегам зіхацеў.
І для вачэй яго прынада,
Ўнізё нарою, будынкам гада,
Чарнеў, круціўшыся Дар'ял,
Ды Тэрэк, пруткі як лявіха
З кудлатай грывай на хрыбце,
Роў паддзыгаючы... І ціха,
Кругі рабіўшы ў высаце,
Зьвяры і птушкі яго чулі,
І залатыя аблакі
На поўнач шлях тае ракі
З краёў паўдзённых пацягнулі.

І скалы цеснай грамадой,
Што таямніча там драмалі,
Над ім зьвісалі галавой,
Каб бачыць бліскаўшыя хвалі;
На скалах замкавія вежы
Ў тумане родным, бы ў адзежы
Ход да Каўкаскае зямлі
Магутна, грозна сьцераглі!
І дзікі й дзіўны быў там рух
На цэлы сьвет. А горды дух
З пагардай глянуў на твор Бога,
Што ўвесь знаходзіўся пад ім
І на чале яго нічога
Нек не адбілася саўсім.

IV.

І прад ім іншае краіны
Красы жывыя расьцьвілі;
Раскошнай Грузіі даліны
Ў вачох выгнанцавых былі,
Шчасьлівы, пышны край зямлі
Стаўпамі стаўшыя руіны
Ды быстра-гучны ручаі,
Іх дна каменны бліск алмазны
І рожаў лес, дзе салаўі
Пяюць красуняў безадказных
На шал салодкі іх крыві;
Чынараў вехістыя сены,
Па іх абвіты плюшч-круцень
Ды ляхі, дзе ў гарачы дзень

Трусельны туляцца алені;
Жыцьцё і бліск, і шум лістоў,
Стогучны гоман галасоў,
І подых тысячы расьлінаў
Паўдня салодкая часіна,
Калі пануе гэткі зной,
І тэй пахнючаю расой
Заўсёды змочаныя ночы,
І зоркі ясныя, бы вочы
Тае грузінкі маладой.
Але ад зайздрасьці і злосьці
Прыроды бліск не астудзіў
Грудзей бяз цела і бяз косьці:
Выгнанец гневам толькі й жыў —
І ўсё, што ён навокал відзеў,
Дарыў пагардай, ненавідзеў.

V.

Шырокі двор, высокі дом
Сівы Гудал пабудаваў...
Шмат працы й сьлёз ён каштаваў
З даўных-даўня яго рабом.
На горы зраньня ў месцы том
Ад сьцен яго кладуцца цені;
У скале павыцяты ступені;
Яны ад вежы кутавой
Да рэкі йдуць, па іх лятае,
Закрыта белаю чадрой,
Тамара княжна маладая
З Арагвы сьветлае вадой.

VI.

Заўсёды моўчкі на даліны
Глядзеў са скалы хмурны дом;
Але, вось, баль вялікі ў ём,
Гудзе зурва і льлюцца віны;
Гудал аддасць дачку сваю;
На баль паклікаў ён сям'ю.
На стрэсе, ўславай дыванамі,
Паміж прыцяляк яна
Усіх песняў слухае, княжна.
Ўжо сонца горнымі вярхамі
Палова схована адна.
У далоні пляск вакол лятае,
Яны пяюць, і бубен свой
Бярэ Тамара-маладая —
І вось яна, адной рукой
Ім трасучы над галавой,
То раптам прэцца лётам птушкі,
То крыху спыніцца — глядзіць,
І нешта ў вочках зіхаціць
Вясёлай князевай дачушкі.
То брыўцам чорным павядзе,
То раптам схіліцца нек трохка,
І дываном плыве — ня йдзе —
Яе багінінская ножка;
І усьмяхаецца яна —
Дзіця вясёласьці — княжна.
І коска месяца, па рэчцы
Што сьцеле бліск багаты свой,

Наўрад ці роўна тэй усмешцы,
Як жыцьце й моладасьць жывой.

VII.

Бажуся поўначы зарой,
Праменьнем захаду і ўсходу,
Ўладарнік Пэрсіі і той,
Дый на'т ніхто з людзкога роду,
Як-бы ні быў між нас высока,
Не цалаваў такога вока;
Гарэму шустранькі фонтан
Ніразу, летняю парою,
Сваею жомчужнай расою
Не пападаў на гэтакі стан;
Дый кожны хай запамятае,
Што нічыя рука зямная
Такой касы не распяла,
З часоў, як раю сьвет ня знае,
Бажуся, дзеўчына такая,
Пад сонцам поўдня ня цьвіла.

VIII.

Апошні раз яна скакала...
Як жалы! а заўтра ўжо чакала
Яе, насьледніцу Гудала,
Свабоды рэзвае дзіця,
Нядоля сумная рабыні
Ў саўсім чужой дасюль айчыне
І незнаёмая сям'я.
І часта тайная трывога
Цямніла тварык залаты,

Але яна скакала строга,
Так рухаў стройных было многа,
Так поўна мілай прастаты,
Што калі-б Дэмон, мільгануўшы,
Ў той час на ўсю яе зірнуў,
Дык неба шчасьце спамянуўшы,
Ён адварвуўся-б і ўздыхнуў.

IX.

І Дэмон бачыў... На мігненьне
Бы нявымоўнае дрыжэньне
Ў сабе раптоўна ён пачуў.
Нямой душы яго пустыню
Гук дабрадзеіны закрануў,
Ды йзноў уцяміў ён сьвятыню
Добра і любасьці й красы...
І доўга п'остацый дзяўчыны
Ён пацяшаўся — і часы
Даўнейшай долі хэруіма
Яму паўсталі — прад вачыма
Іх пракацілася гара,
Як-бы за зоркаю зара.
І новы сум з нявіднай сілай
Абвіў спакой яго чала,
Чуцьця ў ім мова гаварыла,
Што роднай нёкалі была.
Ці-ж то прыява адраджэньня?
Ён словаў хітрых спакушэньня
Знайсьці ў душы сваёй ня мог.
Забыць? — забыцьця неяк Бог

Яму якраз тады ня даў,
Ды ён-бы гэтага й ня ўзяў.

Х.

Загнаўшы добрага каня,
На баль вясельны, ў канцы дня,
Сьпяшыць малойчык нецярплівы.
Арагвы сьветлай ён шчасьліва
Даняў зялёных берагоў.
Пад цяжкай ношаю дароў
За ім грамада вярблюдоў
Ідзе дарогай. І чуваць,
Як міла звончыкі зьвіняць...
Ён, сам уласьнік Сінадала,
Вядзе багаты караван.
Абвіты дзягай лоўкі стан;
Аправа шаблі і кінжала
Блішчыць на сонцы; за плячом
Вісіць і стрэльбачка на ём;
Гуляе вецер з рукавамі
Яго чухі; *) вакол яна
Вісіць абшыўкай з галуна.
Узорна вышыта шаўкамі
Сядло; а вобруць з кутасамі;
Пад ім, бы ў мыле, конік той
Бяспэчнай масьці залатой.
Гадунчык рэзвы Карабаха
Прадзе вушыма і ад страху

*) Верхняя вопратка з адкіднымі рукавамі.

Храпе, зірнуўшы з круцізны
На певу рэзвае валны.
Шлях страшны й вузкі прыбярэжны:
Налева — прываль страмніны,
Направа — глыб ракі мяцежнай.
Дый позна. На вяршыне сьнежнай
Румянец гасьне; ўпаў туман...
Байчэй ступае караван.

XI.

І вось каплічка пры дарозе...
Здаўна тут вечна сьпіць у Бозе
Якісьці квязь, цяпер сьвяты,
Рукою пымсьціча сьцяты.
На сьвята, з тых часоў, ці бітву,
Куды-бы хто там ні сьпяшаў,
Заўсёды шчырую малітву
Ён ля каплічкі адпраўляў;
Малітва тая ратавала
Ад мусульманскага кінжала;
Але забыў юнак-жаніх
Абычай прадзедаў сваіх —
Яго адважным лятуценьнем
Тут хітры Дэмон аплятаў:
У думках пад начною цемрай
Ён маладую цалаваў...
Раптоўна мільганулі двое,
І болей... Стрэлы... Што такое?..
Прыўстаўшы шустра на сядле,
Прыбраўшы шапку на чале,

Адважны князь ня гукнуў слова;
А руля—блісь тады, бы кол!
Бізунчык—лясь! і як арол
Ён паляцеў... і стрэл навола!
І дзікі крык у цьме начной
Разьлёгся дзесь на дне даліны...
Нядоўга там цягнуўся бой:
Пайшлі, ўцякаючы, грузіны.

XII.

І сьціхла ўсё... Ды раз ня раз
На трупы горцаў там падчас
Жахліва вярблюды глядзелі,
І глуха, ў ціхай ночы час,
Іх роўна звончыкі зьвінелі.
Разьбіты пышны караван
І, вось, над целама хрысьціян
Лятае птушачка-начвіца,
Ня жлжэ іх ціхая грабніца
Пад цішынёй манастыроў,
Дзе дамавіны іх айцоў;
Ня прыдуць маткі й сёстры самі,
Пазатуляўшы твар чадрамі,
З тугою, плачам ды мальбамі
Здалёк на гроб іх паглядзець!
Затое клопатвай рукою
Ў зямлю загнаны пад скалою
Крыж будзе вечна зіхацець;
І плюшч, разросшыся вясною,
Яго ласкава абвіне

Сваею сеткай ізумруднай;
Схіліўшы тут з дарогі труднай,
Няраз мо' хто іх спамяне
Ў пад мілым ценем уздыхне...

XIII.

Імчыцца конь быстрой, як лось,
Храпе, як бой пачуўшы, й вось
То раптам стане на бягу
Ды песьню — ветраву тугу
Вушыма ловіць... Раздувае
Шырока ноздры; то ізноў
Шыпамі гучна выбівае,
Зямля аж стогне ад падкоў;
Махнуўшы спусчанаю грывай,
Наперад куляю ляціць,
А на ім коньнічак маўклівы
Ня вольна на сяdle сядзіць —
На грыве галава ляжыць.
Ён ня кіруе павадамі,
Засунуў ногі ў страмяны,
І кроў шырока ручаямі
Чапрак фарбуе шарсьцяны...
О, быстры конь! свайго ты пана
З бітвы хоць вынес, як страла,
Ды асецінам куля дана
Яго у цёмры дапярла.

XIV.

Ў сям'і Гудала плач вялікі,
Ў падворку тоўпіцца народ:

Чый гэта конь ляцеў, як дзікі
І ўпаў на камень ля варот?
Хто гэты коньвік атрупелы?
Таілі сьлед трывогі стрэлаў
Шнары чарнявага чала;
Ў крыві і вопратка і зброя;
Ў апошні раз ліхога воя
Рука на грыве замярла.
Нядоўга ўбачыць маладога
Пагляд твой, дзеўчына, хацеў —
Стрымаў ён князеўскае слова:
На балі вясельны прыляцеў...
Ды жалы! ніколі ўжо нанова
Ня сядзе ён на варанога!

XV.

На бесклапотную сям'ю,
Як гром, зьяцела Божа кара.
Упала на пасьцель сваю
Дый плача бедная Тамара;
Сьвяза сьцякае за сьвязой,
А ў грудзях нешта так бушуе...
І вось яна як быццам чуе
Чароўны голас над сабой:
„Ня плач, дзіця, ня плач напрасна!
Твая сьвяза на труп няшчасны
Жывой расою не сьцячэ,
А толькі пгляд муціць ясны,
Дзявочы тварык твой пячэ!
Далёка ён; ня будзе ведаць
Ужо цаны тугі твае,

Нябесны сьвет яго дагледзіць
І вочы згасшыя заліе;
Ён чуе райскія напевы...
Жыцьця-ж ці варты чаго сны?
І плач і сьлёзы беднай дзевы,
Нішто для райскай стараны!
Не! лёс сьмяротнага тварэньня,
Павер зямны мне ангел мой,
Няварт адзінага мігненьня
Твае жуды так дарагой!

„Ў павятровым акіяне
Без вясла і без вятрыл
Ціха езьдзяць у тумане
Хоры стройныя сьвяціл.
Па палёх неагляданых
Неба, ходзяць без сьлядоў
Стады, вокам не злапанных,
Валакністых аблакоў.
Час разлукі, час спатканьня—
Ім ня радасьць, ня жуда,
Няма ў будучым жаданьня
Дый былога не шкада;
У чорны дзень свайго няшчасьця
Аб іх толькі спамяні,
Да зямнога бяз учасьця,
Будзь, і вольна, як яны!
„Як толькі ноч сваім пакровам
Вярхі Каўказу абкружыць,
Як толькі сьвет, магічным словам
Зачараваны, ўсё сьцішыць;

Як толькі вецер над скалою
Завялай варухве травою,
І птушка, схованая ў ёй,
Знайдзе начлег у цемры свой;
І ў цені вінаградных лоз,
П'ючы, як мёд, расу нябёс,
Начная краска расьцьвіце;
Як месяц поўны ў цемнаце
З-за гораў ціханька устане
Ды на цябе нясьмела гляне—
Я да цябе пачну лятаць,
Гасьціць я буду да дзявнiцы
І на шаўковыя брывіцы
Сны залатыя навяваць"...

XVI.

Заціхлі словы... У аддаленьні
Апошні гук ужо памёр...
Яна, устаўшы, на прастор
Глядзіць навокал... Стукаценьне
Б'е нявымоўнае ў грудзёх;
Жуда, ні то перапалох,
Уцехі жар—дый то ня той!—
Так пачуцьці кіпелі ў ёй.
Душа скідала свае пугы,
Агонь па жылах паланеў,
А дзіўны голас, ёю чуты,
Зьвінеў, як быццам, ды зьвінеў.
І, перад равiцай, жаданы
Стуліў ёй вочкі ціхі сон;
Ёй думкі ўсе стрывожыў ён

Прарочай мараю нязнанай:
Туманны нехта, незямны,
Нямы, бліскучы й так дзіўны
Над ёю, стаў ля галавы
Й вачэй агонь яго жывы
Так сумна на яе глядзеў —
Бы шкадаваць яе хацеў.
Ня быў ён ангел-жыхар неба,
Не вартаўнік яе, як трэба:
Вяночак радужны ня ўплёў
Яго раскошных валасоў;
Гэта ня пекла дух быў страшны,
Ня вечны мучанік—аскет!
Ён выглядаў, як вечар ясны:
Ні дзень, ні ноч, ні цьма, ні сьвет!

ЧАСЬЦЬ ДРУГАЯ.

I.

Татулька мой! пакінь пагрозы
Свае Тамары ты ня лай.
Я плачу. Бачыш мае сьлёзы?...
Іх ты ня першыя пазнай...
Дарма зьбіраюцца чаргою
Сюды малойчыкі здалёк...
Нямала ў Грузіі дзёвок;
Ня быць мне жонкай нічыёю...
Мяне ты, татачка, ня гань!
Штодня я вяну—толькі глянь,
Як-бы ахвяра злой атруты—
Мяне зьядае дух пакуты

Непераможнаю тугой;
Я гіну—ажалься нада мною!
Пара ў манашкі ўжо аддаці
Дачку дурненькую тваю:
Мяне Бог будзе ратаваці,
Прад Ім тугу маю пралью.
Няма ўжо ў сьвеце мне вясельля...
Спакоем цэрквы ахіне
Няхай пануранькая кельля,
Вы гроб той, загадзя мяне”.

II.

І ў манастыр дзесь на адмежжы
Яе няшчасну адвязлі
Ды валасянаю адзежай
Дзявочы грудзі спавілі.
У манашкі вопратцы зьвісанай,
Як і калісьці пад парчой,
Тэй самай думкаю ліхой
Хварэла сэрца гэтак сама.
На’т і ў такі ўрачысты час
Аўтарных сьвечак зіхаценьня
Знаёмая, сярод маленьня,
Ёй мова чулася няраз.
Пад стольлю хмарыстага храму
Абраз знаёмы інады.
Бяз гуку й сьледу поўз тады;
У тумане лёгкім фіміаму
Зарой блішчэў ён заўсягды
І вабіў, клікаў... а куды?

III.

У халадку, між двух узгоркаў,
Туліўся манастыр сьвяты;
Чынараў, топаляў знадворку
Ланцуг навокал быў густы.
І прапушчаць яны умелі
Сьвет лямпаў з вокнаў цеснай кельлі
Падчас начное цемнаты.
Там у цяньку міндальных дрэваў
Быў цэлы хор птушыных сьпеваў,
Дзе ўбіты сумны рад крыжоў
Нямых магільных старажоў.
Ў каменнях цэлыя сузор’і
Крыніц—шумелі грамадой
І пад навішаю скалой,
Так дружна зьліўшыся ў міжгор’і,
Кустамі булькалі далей
Праз тонкі красачак іней.

IV.

Было відаць на поўнач горы.
Пры бліску ранешняй аўроры,
Калі сівявенькі дымок
Курыць сабе ў глыбі даліны,
Й на ўсход падаўшы галасок,
Маліцца клічуць муэзіны;
І гукаў звонавых паяс
Дрыжыць, сьвятыню абуджае
У мірны і ўрачысты час;
Жалі грузінка маладая

Даўгі збанок нясе з вадой
Па роднай горачцы крутой —
Вяршыны стужкі сьнегавой
Сьветла-бліскучаю сьцявой
На небе чысьцевькім блішчалі,
А ў час заходу адбівалі
Румянай яснасьцю адной.
Між іх стаяў у хмарах мутных
За ўсіх найбольшы галавой
Казьбек, Каўказу цар магутны,
Ў чалме й адзежы парчавой.

V.

Ды, поўна думкі тэй праступнай,
Тамары сэрца недаступна
Уцехам чыстым. Ёй хутчэй
Сьвет цэлы ценем чорным скуты,
Ўсё ў ім—прычына для пакуты
І раньня сьвет і цьма начэй.
Бывала толькі нбчы соннай
Зямлю прахлада абвядзе,
Дык перад Божаю іконай
Яна бяз розуму ўпадзе
І плача; і ў начным свакоі
Той плач і гора так цяжкбё
Ўсіх падарожных непакое,
Здаецца ім: „Во горны дух
У лёхах стогне недзе скуты“!
І конь, утраціўшы паслух,
Мацней жанецца з тэй мінюты...

VI.

Ў тузэ і ў страху, век адна
Тамара часта ля вакна
Сядзіць з задумай адзінока
І ў даль глядзіць манашкі вока
Дый жджэ дзень цэлы у бядзе...
Ёй нехта шэпча: „ён прыдзе!“
І не дарма яна ўсё сьніла,
Ён не дарма зьяўляўся ёй
І пазіраў нек сумна-міла
Са словаў ласкаю дзіўной.
Шмат ужо дзён ёй гэтак сьніцца
Й сама ня ведае чаму;
Сьвятым захоча памаліцца,
А сэрца моліцца яму;
Утоме барацьбы паслушна,
Як толькі ў ложка ляжа спаць —
Пячэ падушка... страшна... душна,
Й трывожна мусіць зноў устаць.
Дрыжаць ёй грудзі, млеюць плечы,
Ў вачох туман, а ні дыхнуць!
І цягне рукі насустрэчу,
Цалункі ў вуснах ужо чуць...

.....
.....

VII.

Ўжо вечар лёгкаю імглою
Узгоркі Грузіі адзеў.
Прывычкай жыўшы дарагою,
Ў сьвятыню Дэмон прыляцеў.

Але ён доўга нек ня сьмеў
Чапаць прытулішча сьвятога
Ї быў міг настрою на'т такога,
Калі, як быццам, ён гатоў
Пакінуць быў свой плян страшэнны.
Ў задуме ля высокіх сьценаў
Ён ходзіць; ад яго шагоў
Бяз ветру ліст дрыжыць у цені.
Ўгару ён зіркі яе вакно
Ад лямпы зьзяе ў зіхаценьні;
Кагосьці жджэ яна даўно.
І вось сярод агульнай цішы
Чынгара*) гук са сьценаў вышы.
І словы песьні разьлягліся;
І тыя гукі так ліліся,
Як сьлёзы, стройна сакавіта;
І песьня мілая гула —
Бы на зямлю толькі зыйшла.
А ў небе зложана была.
Ці то ня ангел з кім забытым
Ізноў сустрэцца захацеў,
Тайком сюды сабе зьяцеў
Ды пра былое загудзеў,
Каб тым яго пацешыць змогу?...
Тугу каханьня і трывогу
Адчуў наш Дэмон першы раз...
Ён адляцець гатоў са страху —
Крылом ня можа даць ні маху!
І цуд! з вачэй, дзе сьвет пагас,

*) Чынгар, чынгара—від гітары.

Сьляза цячэ, быць можа з жаху...
Дасюль яшчэ ля кельлі той
Наскрозь відаць прабіты камень
Сьлязой гарачаю, бы пламень,
Не чалавечаю сьлязой!...

VIII.

І ўходзіць ён кахаць гатовы
З душой адкрытай для дабра
І думае: зажыць нанова
Прышла жаданая пара.
Нясвы лёс яго чаканьня,
Страх невядомасьці нямой,
Як-бы раз першы пры спатканьні
Пазнаўся з гордаю душой;
Ліхое гэта прадказаньне...
Ўваходзіць ён, аж перад ім
Пасланьнік раю — хэрувім,
Вартуе грэшніцу ён красну,
Стаіць з асьветленым чалом;
Ад ворага, з усмешкай яснай,
Вось затуліў яе крылом...
І раптам сьвет сьвятога зьяньня
Нячысты вочы асьляпіў,
Замест салодкага вітаньня
Цяжкі дакор яго схаціў:

IX.

— „Дух беспакойны, грэхаводны!
Хто ў поўнач клікаў цё, нягодны?
Ня твой-жа тутака і сьвет;
Зла ня было тут і ў спаміне!

К маёй ты любасьці й сьвятыні
Пакінь вясці зладзейскі сьлед!
Хто клікаў цё?

А як шкілет,
Злы дух са злосьці усьмяхнуўся,
Забліскаў зайздрасьцю пагляд —
У злой душы зноў варухнуўся
Даўнейшай ненавісьці яд.
„Яна мая! — сказаў ён грозна —
Пакінь яе! яна мая!
Ты бараніць зьявіўся позна,
І ёй, як мне, ты ня судзьдзя.
На сэрца поўнае гардыні
Паклаў пячатку я сваю;
Тут больш няма твае сьвятыні;
Тут я павую і люблю!“

І ангел сумнымі вачамі
На душу грэшную зірнуў
Ды, размахнуўшыся крыламі,
Ў эфіры неба затавуў...

Х.

Тамара.

Ой, хто ты? Кажаш так нягожа
Цябе паслаў мне ад, ці рай?
Чаго ты хочаш?

Дэмон.

Ты прыгожа!

Тамара.

Але ж ты хто?.. Адказ мне дай!...

Дэмон.

Я той, каторага, бывала,
Ў начной ты чула цішыне,
Аб кім душа твая шаптала,
Чыю тугу ты адгадала,
Абраз чый бачыла у сьне;
Я той, хто ўсю надзею губіць,
Як толькі жыць яна пачне,
Я той, каго ніхто ня любіць
І век жывое ўсё кляне.
Нішто прасторы мне і го́ды;
Я біч рабоў маіх зямных,
Нябёс я вораг, зло прыроды,
І бачыш я ля ног тваіх!
Табе прынёс я ў уміленьні
Малітву любасьці свае,
Зямное першае мучэньне
І сьлёзы першыя мае.
Ты пашкадуй майго маленьня!
Мяне нябёсам і дабру
Вярнуць сваім магла-б ты словам;
Тваім каханьнем, як пакровам,
Адзеты, нёсься-б я ўгару,
Як новы ангел ў бліску новым.
О, толькі выслухай, малю!
Я раб твой, я цябе люблю!
Як толькі я цябе увідзеў,
Дык тайна раптам зьненавідзеў
Бяссьмерце й сілу ўсю сваю.
Я пазайздросьціў мімаволі

Няпоўнай радасьці зямной,
Ня жыць, як ты, ня мог я бóлей,
Мне страшна розна жыць з табой.
Ў бяскроўным сэрцы сьвет няжданы
Ізноў гарэць пачаў жывей,
Туга на дне старое раны
Заварушылася, бы зьмей.
Што без цябе мне гэта вечнасьць?
Маіх абшараў бескавечнасьць?
Пустых і гучных словаў рой,
Царква бяз постаці сьвятой!

Тамара.

Пакінь мяне, о, духу смуты!
Ня веру ворагу! Маўчы!...
Тварэц!... ня буду ўжо й магчы
Маліцца... гібельнай атрутай
Аслабшы рбзум мой абнят.
Паслухай-жа, мяне ты губіш;
Гук тваіх слоў—агонь і яд...
Скажы, нашто мяне ты любіш?

Дэмон.

Нашто, красуня? Ды нажаль,
Ня ведаю! Жыву нанова
З праступнай галавы, як шаль,
Я горда зьняў вянок цярыўвы;
Я ўсё былое кінуць змог;
І пекла й рай ў тваіх вачох!
Люблю цябе саўсім іначай,
Так палюбіць ня можаш ты:

Усеі ватураю гарачай,
Бясьсьмерцем думак залатых.
Ў душы маёй з пачатку сьвету
Адбіты твой-жа быў абраз,
І прада мною ён ня гас
Ў эфірнай вёлічы сусьвету.
Ў трывожну думку мне даўно
Імя салодкае запала;
І ў іншы, райскі час адной
Тады цябе мне не хапала.
Ой, калі-б ты магла пазнаць,
Якое горкае тамленьне --
Жыцьцё, вякі без разьдзяленьня,
У шчасьці, ў горы прабываць,
За зло пахвалаў не чакаць
Ні за дабро вынаграджэньня;
Жыць для сябе, тужыць сабой
І гэтай вечнай барацьбой,
Усё чужь вечна, ведаць, відзець
Ды проці волі ненавідзець,
І ўсім на сьвеце пагарджаць!...

Як толькі Божае пракляцьце
Збылося, дык у ця-ж дне
Прыроды цёплае абняцьце
Навек астыла для мяне...
Сінелі прада мной прасторы,
Вясельны бачыў я убory
Сьвяцілаў, ведамых даўно,
Ўсіх залатым вянком абнятых!
Ды што-ж? ранейшага субрата

Ці ж пазнавала хоць адно?!
Выгнанцаў, як і сам няшчасных,
Я клікаць, змогшыся, пачаў,
Але-ж твароў, вачэй няясных
Нажалы! я й сам не пазнаваў.
Са страху крыльлямі махнуўшы
Я паляцеў... па што? куды?—
Ня ведаю! Ўвесь сьвет мінуўшы
Мяне адкінуў, а тады
Ўвесь сьвет мне стаў, як рай, такім
І безгалосым і глухім.
Па волі шустрага цячэньня,
Так грэска бітага чаўна,
Без парусоў, бяз кіруна
Плыве сабе без прызначэньня;
І гэтак ранешняй парой
Кавалак хмары грамавой,
Адзін высока ўсё чарнее,
Нідзе спывіцца не пасьмее
Й ляціць бяз мэты, без сьлядоў
Куды? Адкуль, з якіх краёў?
І я людзьмі нядоўга правіў
Грашыць нядоўга іх вучыў,
Усё ў іх людзкае няславіў
І ўсё прыгожае тапіў
Нядоўга... Пламя чыстай веры
Заліў навек я лёгка ў іх...
І варты-ж хоць трудоў маіх
Адныя дурні й ліцамеры?
Схаваўся я тады між гор,

Пачаў блудзіць, як мэтэор,
У цемры поўначы глыбокай...
Яздак імчаўся адзінокі
Блізюткім змануты агнём,
І ў прорву лецячы з канём,
Дарэмна клікаў... сьлед крывавы
За ім курэў па круцізьне...
Ды злосьці цёмныя забавы
Нядоўга мілы былі мне.
Ў вайне з магутным гураганам
Як часта я віхрыцца мог,
Адзеты громам і туманам,
У вечна ціхіх аблаках,
Каб у стыхіі тэй мяцежнай
Дакоры сэрца заглушыць,
Ўцячы ад думы веадбежнай,
Незабывальнае забыць!
Што повесыць горкая цярпеньняў,
Бяды і працы ўсіх людзей
Мінулых, новых пакаленьняў
Перад мінютаю адной
Маіх нясьпісаных мучэньняў?
Што людзі? Мучацца-жывуць?
Яны прайшлі. Яны мінуць!
Жыцьцю і працы ёсьць капут.
Ёсьць і надзея: правы суд;
Ён мо' й даруе, хоць засудзе!
Мая-ж туга нязьменна тут,
І ёй канца, як мне, ня будзе,
Й не задрамаць у гробе ёй!

Яна то лашчыца зьмяёй,
То зіхаціць, пячэ як пламень,
То думку душыць, быццам камень
Маіх загінуўшых надзеяй
Незруйнавальны маўзолей!

Тамара.

Нашто мне знацца з тэй тугою,
Нашто мне жаль твой, ты дзіўны,
Ты саграшыў...

Дэмон.

Ці-ж прад табою?

Тамара.

Пачуць нас могуць...

Дэмон.

Мы адны.

Тамара.

А Бог?

Дэмон.

Ня зьверне ні пагляду—
Заняты небам не зямлёй!

Тамара.

А кàра? пекла? Знойдзеш раду?...

Дэмон.

Дык што-ж? Ты будзеш там са мной!

Тамара.

Хто-б ты ні быў, друг нязвычайны;
Навекі страціўшы спакой.

Нявольна я з уцехай тайнай
Спакойна чую голас твой.

Але-ж мо' ты маніш ласкава,

Мо' ашуканай буду я?...

О, зьлітуйся!... якая слава!...

Нашто табе душа мая?

Няўжо для неба я дарожай

За ўсіх, няўгледжаных табой?

Яны-ж таксама, вось, прыгожы;

Як тут, дзявочае іх ложа

Ня зьмята грэшнага рукой!...

Не! дай мне прысягу страшную...

Скажы—ты-ж бачыш, я сумую

З свае жаночкай думаты!

Ў душу нявольны страх пушчаеш...

Ды ўсё, што трэба ведаць, маеш

І, пэўна, зьлітуешся ты!

Бажыся мне... ліхіх жаданьняў

Зрачэшся? чуць хачу сама!

Няўжо-ж прысягаў, абяцаньняў

Ненарушымых больш няма?...

Дэмон.

Бажуся першым днём тварэньня

Й канцом яго— апошнім днём,

Ліхой пагардай праступленьня

І вечнай праўды хараством;

Бажуся ўпадку горкай мукай,

Уцех кароткаю парой,

Тым, што сустрэўся я з табой

Ды новай, грознаю разлукай;

Бажуся натаўпам усіх,
Падданных мне, духоў нячэсных
І зброяй ангелаў нябесных,
Няспячых ворагаў маіх;
Бажуся небама і а́дам,
Зямной сьвятыняй і табой,
Тваім апошнім мо' паглядам,
Тваею першаю сьлязой,
Тваею райскаю красою,
Шаўковых хваляй валасоў;
Бажуся шчасьцем я й бядою,
Каханьнем, што ў табе знайшоў —
Бо зрокся помсты я старое
І горкіх думак, ты павер,
Нікога хітрасьцю благою
Не патрывожу ўжо цяпер;
Хачу я з небама памірыцца,
Хачу любіць, хачу маліцца,
Хачу я верыці дабру.
Сьлязой раскаяньня сатру
Я на чале цябе дастойным
Усе нябесныя агне
І сьвет няведаньнем спакойным
Хай дацьвітае без мяне!
О, вер мне: толькі я адзіны
Цябе пазнаў і ацаніў,
Сваею выбраўшы сьвятыняй
Табе я ўладу ўсю злажыў!
Твайго каханьня жду, як дара,
І вечнасьць дам табе за міг;

Бо ў злосьці, ў любасьці, Тамара,
Павер—нязьменны я й вялік.
Цябе, як вольны сын эфіру,
Зраблю царыцай сьвету я —
Адзенеш зорную парфіру
Ты — дружка першая мая;
І ўжо бяз літасьці й учасьця
Пачнеш глядзець на зэмку ты,
Няма ні шчырага дзе шчасьця,
Ні вечна краснай яснаты,
Дзе праступленьні толькі й казыні,
Дзе дробным радасьцям і жыць
Ды дзе ня ўмеюць без баязьні
Ні ненавідзець, ні любіць.
Сама-ж ты бачыш, што такое
Людзей мінутная любоў —
Крыві іграньне маладое!
Але йдзе час і стыне кроў.
Хто устаіць проці разлукі,
Пакусы новай пекнаты,
Прoci утомы ад прынукі
І сваявольля думаты?
Не! не табе, мне данай доляй,
Прызначыў лёс вялікі твой,
Завянуць моўчкі ў цесным коле
Зайздроснай грубасьці рабой,
Між маладушных і халодных
Людзей — благіх прыцялёў,
Баязьняў і надзей бясплодных,
Пустых і цяжкіх век трудоў!

Павура за сьцяной высокай
Ты не пагаснеш без надзей,
Хоць і ў малітвах, а далёка
І ад багоў і ад людзей.
О, не! прыгожае стварэньне,
Інакшы лёс табе раўня —
Цябе ждзэ іншае цярпеньне,
Уцехаў іншых глыбіня!
Дык кінь ранейшыя жаданьні
І бедны сьвет яго судзьбе:
Бяздоньне гордага пазнаньня
Ўзамен адкрыю я табе.
Натоўп духоў маіх падданных
Да ног тваіх я кіну сам;
Чароўных, лёгенькіх служанак
Табе прыгожая, я дам;
З усходняй зоркі залатое
Сарву вянок, ён будзе твой,
Вазьму з квяток расы начное,
Яго абсыплю тэй расой;
Румяным променем заходу
Твой стан, бы стужкай, ахіну
І чыстым, дзіўным пахам мёду
Ў паветра вольнае дыхну!
На ўвесь час музыку ўвяду я.
Каб забаўляць цябе адну;
Палацы пышныя збудую
Я з бірузы і бурштыну;
Спусчуся я на дно марское,
За аблакі мяне ўзьнясець,

Я дам табе ўсё, ўсё зямное —
Кахай мяне!...

XI.

І ён ледзь-ледзь
Прыткнуўся ціхенька губамі
Да губаў здрыгваўшых яе;
Пакусы поўнымі славамі
Аплёў слых дзеўчыны свае.
Магутны ўвесь глядзеў у вочы,
Паліў яе. У цемры ночы
Прад ёю бліскаць ён пачаў;
Ніхто яго не адагнаў.
Нажаль, злы дух трыумфаваў!
Сваеі атрутай цалаванья
Раптоўна ў сэрца ёй унік...
І ў ціху ноч жахоўны крык
Стрывожыў роўнае маўчаньне...
У ім было ўсё: бяда, каханьне,
Дакор з апошняяю мальбой,
І безнадзейнае расстаньне
З жыцьцём і з доляй маладой.

XII.

У той час паўночны стогаж сівы
Вакол сьцяны крутой адэін,
Там варту робячы, руплівы
З чугуннай дошкаю хадзіў;
Ля кельлі дзевы маладой
Ён скараціў свой мерны шаг,

Бы пра тугу яе казала
Яна уважлівым вачам.
З усмешкі тэй пагарда біла
Душы гатовай адцьвітаць.
„Бывай!“ як быццам гаварыла
Яна зямлі, было чуваць.
Дарэмны бліск жыцця былога
Яна мярцьвей глядзела нек
Дый безнадзейней так намнога
За вочы, згасшыя навек.
Так у заходу час настаўшы
Калі, у золаце растаўшы,
Дня калясьвіца уцячэ,
Каўказу сьнег, хаця мігненне
Пурпурам зьзяючы яшчэ
Блішчыць у цёмным аддаленьні;
Дый паўжывы праменьчык той
У пушчы бліску ня прымеціць
І шлях нікому не асьвеціць
З свае вяршыны ледзяной.

XV.

Радня й суседзі грамадою
Ў дарогу сумную ўжо йдуць..
Махнуўшы сівай галавою,
Б'ючыся ў грудзі як-нібудзь,
Гудал апошні раз рушае
На белагрывенькім кані,
Вось і паехалі. Тры дні
Тры ночы шлях у іх займае..

Паміж касьцей старых дзядоў
Прытулак ёй ўжо гатоў.
Адзін з тых прашчураў Гудала,
Грабежнік сёлаў і людцоў,
Калі хвароба ўжо скавала
Й час пакаяньня надыйшоў,
Грахоў сваіх у выкупленьне
Будову цэрквы абяцаў,
Дзе толькі кудасы гудзеньне,
Каршун дзе толькі й залятаў.
І хутка між сьнягоў Казьбека
Падняўся адзінокі храм
Ды косьці злога чалавека
Зноў супакоіліся там;
І стала звацца дамавінай
Скала—сваячка аблакоў:
Як быццам там ля неба соў
Цяплейша вечная хаціна;
Як быццам далей ад жывых
Апошнім сном найлепей сьпіцца
Дарэмна! трупам ня прысьвіцца
Ні сум, ні радасьць дзеён былых!

XVI.

Ў эфіры сіменькім сусьвету
Ўжо нехта з ангелаў сьвятых
Ляцеў на крыльлях залатых
І грэшну душачку ад сьвету
Нёс у абняццях ён сваіх.
Надзеі словам штомінюты

Яе няпэўнасьць разганяў
І сьлед праступку і пакуты
Ужо сьлязьмі з яе змываў.
Здалёк і рай, цудоўна граўшы,
Ужо ім чуўся—раптам рух:
Дарогу вольну перацяўшы,
З бяздонья злы узьняўся дух.
Ён дужы быў, як віхар шумны,
Блішчэў, як громава струя,
І горда, ў злосьці неразумнай,
Казаў адно: „Яна мая“!

І жах малітвай заглушаўся.
Калі да ангельскіх грудзей
Яна тулілася мацней.
Далейшы лёс яе рашаўся:
Ізноў прад ёю ён стаяў.
Ды хто-ж бы тут яго пазнаў?
З якою злоснаю быў мінай,
Атрутай дыхаў ён адзінай
Вайны, згубіўшае пару;
Ды веяў холад дамавінны
Ад нярухомага твару.

„Згінь, дух пануры праграшэньня“
Пасланьнік неба адказаў:
„Даволі ты трыумфаваў,
Але суда ўжо час настаў,
І мудра Божае рашэньне!
Дні спробы цяжкае прайшлі;
З адзежай тухлаю зямлі
Ўсе путы зла з яе ўжо спалі.

Пазнай, даўно яе мы ждалі!
Была душа Тамары з тых,
Чыё жыцьцё—адно мігненьне
Невытрывальнага мучэньня
І ўцехаў вечных, залатых;
Тварэц з эфіру-агняцьвету
Жывыя выткаў струны іх,
Яны ня створаны для сьвету
І створан сьвет не для такіх!
Цаною жорсткаю скупіла
Яна няпэўнасьці свае...
Яна цярпела і любіла
І рай адкрыўся для яе“!

І ангел, строга так казаўшы,
На спакушальніка зірнуў
Ды, крыльля радасна падняўшы,
У зьяньні неба затавуў.
Пракляў тут Дэмон зваяваны
Свае лятункі, й як раней,
Ізноў застаўся з гордай ранай
Адзін на сьвеце, ўсюды гнаны,
Ўжо без каханья й без надзей.

—

На схіле каменнай гары,
Над Кайшаурскаю далінай,
Яшчэ стаяць да тэй пары
Там старадаўнія руіны.
Расказаў страшных для дзяцей
Аб іх яшчэ паданьні поўны...
Прыявай памятник бязмоўны

Аб днёх тых сьведчыць найпрасьцей,
Бо міжы дрэвамі чарнее.
Ўнізè рассыпаўся аул,
Зямля цьвіце ды зелянее;
І галасоў нястройны гул
Губляецца, і караваны
Ідуць здалёк пад гук званка.
І, расьцінаючы туманы,
Блішчыць і пеніцца рака.
Ў раскошай вечна маладою,
Прахладай, сонцам і вясною
Прырода цешыцца з жыцьця,
Як бесклапотнае дзіця.

Ды сумны замак, адслужыўшы
Чаргу так некалі сваю,
Як бедны старац, перажыўшы
Прыцяллёў і ўсю сям'ю.
Ў чакаюць месяца усходу
Яго нявідны жыхары:
Каб меці сьвята і свабоду,
Гудзец-ляецца па тэй гары.
Сівы павук, пустыньнік новы
Прадзё там сець з свае асновы;
Зялёных яшчарак сям'я
Па стрэсе весела гуляе
І асьцярожная зьмяя
З глыбокіх нораў выпаўзае
На ганку быўшага зубцы:
То раптам гнецца ў тры кальцы,
То ляжа доўгай паласою,

І сьвеціць, як булатны меч,
Забуты ў полі даўных сеч,
Больш непатрэбны ўжо герою,
Бо той наклаўшы галавою...
— Ўсё дзіка там. Няма сьлядоў
Гадоў былых: рука вякоў
Старанна доўга іх зьмятала;
І ўжо пазнаць няма з чаго
Пра імя слаўнае Гудала
Ў дачушку мілую яго!
А цэрква на крутой вяршыне,
Дзе ўзяты косьці іх зямлёй,
Хавана ўладаю сьвятой,
Дасюль віднеецца сьвятыняй;
І ля варот яе стаяць
На варце чорныя граніты,
Пластамі сьнежнымі пакрыты.
І на грудзёх, бы латы знаць,
Ляды адвечны зіхацяць.
Абвалаў сонныя грамады
З уступаў, быццам вадаспады
Марозам скованья ў лёд,
Вісяць, няўпаўшыя на спод.
І там завая вечна ходзіць,
Здувае пыл з муроў старых,
То песьню доўгую заводзіць,
То аклікае вартавых.
Пачуўшы весткі ў аддаленьні
Аб цэркве гэтай стараны,
З усходу воблакі адны

Ляцяць гуртом на пакланеньне;
Сям'я магільных плітак сьпіць,
Над ёй няма каму тужыць.
Скала панурага Казьбека
Здабычу ўмее старажыць,
І вечнай жальбе чалавека
Іх вечнай цішы ня змуціць.

Ліпень-Кастрычнік
1925 г.
в. Баброўня.